

अब डाक्टर व नर्स घर पर होंगे उपलब्ध

◆ अस्पताल के कुछ खर्च से बच सकेंगे मरीज : डा. विनीता झा

गुड़गांव, वरिष्ठ संवाददाता : लोगों को अब घर में भी डाक्टर, नर्स एवं प्राइमरी केयर के इक्यूपमेंट उपलब्ध हो रहे हैं। इसके लिए मैक्स अस्पताल द्वारा होम केयर की शुरुआत की गई है। मैक्स अस्पताल के गुड़गांव शाखा के स्थापना दिवस पर अस्पताल की प्रशासनिक अधिकारी डा. विनीता झा ने बताया कि अस्पताल में सिर्फ इलाज या डाक्टर एवं नर्सों के ही खर्च नहीं लगते।

अस्पताल द्वारा ली गई फीस में अप्रत्यक्ष रूप से अस्पताल की सारी व्यवस्था, जिसमें कमरे, स्वीपर, एअर कंडीशन, सिक्यूरिटी सहित कई खर्चों की फीस शामिल होती है। कई बार छोटी बीमारी या थोड़े से केयर के लिए लोगों को अस्पताल में भर्ती होना होता है। मरीज के इस खर्च को कम करने के लिए होम केयर की शुरुआत की गई है। डा. विनीता झा ने संवाददाता सम्मेलन में बताया कि होम



सुशांत लोक स्थित मैक्स अस्पताल में पत्रकारों से बातचीत करते डा.विनीता झा साथ में डा.सुषुम शर्मा।

जागरण

केयर के तहत अस्पताल के हेल्प लाइन नंबर पर संपर्क कर डाक्टर, नर्स या अन्य सुविधा की व्यवस्था मरीज घर पर ही कर सकता है। डा. झा बताती हैं कि कई लोगों को बड़ी सर्जरी कराने के बाद एक सहायक की जरूरत होती है। इस स्थिति में एक सहायक नर्सिंग स्टाफ छह सौ रुपये प्रति बारह घंटे के लिए उपलब्ध हो

जाती है। मैक्स अस्पताल के मेडिकल हेड डा. सुसुम शर्मा ने बताया कि अस्पताल पूरी तरह से समाज के लिए एक परिवार की तरह है। अस्पताल में हर स्पेशलिटी की व्यवस्था रखी गई है। डा. सुसुम शर्मा ने बताया कि होम केयर विशेषकर बड़े-बुजुर्ग या एकल परिवार के लिए काफी मददगार साबित हो रहा है।